


मनरेगा कार्यों को जांचेंगे अफसर

मुख्यमंत्री नीतीश कुमार ने जिलाधिकारी को दिया पंचायतों में मनरेगा दिवस मनवाने का निर्देश

- बिक्रमगंज में जनसभा के साथ रोहतास में सेवा यात्रा का समापन
- आप साथ दें सब कुछ होगा : सीएम

बिक्रमगंज (रोहतास), जागरण टीम : जिले में अपनी चार दिनी सेवा यात्रा का शनिवार को बिक्रमगंज के इंटर कालेज परिसर में आयोजित जनसभा से समापन करते हुए मुख्यमंत्री नीतीश कुमार ने कहा कि डीएम सभी पंचायतों में मनरेगा दिवस मनाये जाने की व्यवस्था सुनिश्चित कराएं। साथ ही मनरेगा के कार्यों की जांच के लिए अधिकारियों से औचक निरीक्षण भी कराएं। उन्होंने जांच के तरीकों में बदलाव लाने के निर्देश देते हुए कहा कि पंचायतों के लिए अलग-अलग रोस्टर बनाकर वहां अधिकारियों को बदल-बदल कर भेजे ताकि भ्रष्टाचार की गुंजाइश न रहे।

मुख्यमंत्री ने कहा कि यहां के लोग जीरोटिलेज और हार्वेस्टर से काम करते हैं यह जानकर खुशी होती है। उन्होंने कहा कि बिहार पहला राज्य है जहां के



रोहतासगढ़ किले में मुख्यमंत्री, साथ है एसपी व अन्य

जागरण

मुख्यमंत्री से लेकर विधायक, मुख्य सचिव से बाबू तक, डीजीपी से थानेदार तक ने अपनी संपत्ति का ब्योरा दिया है जिसे

वेबसाइट पर सार्वजनिक कर दिया गया है। धान अधिप्राप्ति के लिए तीस लाख टन का लक्ष्य निर्धारित है। ■ शेष पृष्ठ 23 पर

मनरेगा कार्यों को जांचेंगे अफसर

जिसमें शाहाबाद को 10 लाख और रोहतास को अकेले 4 लाख टन धान अधिप्राप्ति करना है। इसके लिये राज्य सरकार ने कोआपरेटिव बैंक व एसएफसी के माध्यम से पैक्सों को 800 करोड़ रुपये का कर्ज दिया है। अब चेक से शीघ्र भुगतान होगा। उन्होंने कहा कि नई योजना के तहत सोन नहर का आधुनिकीकरण होगा। दुर्गावती जलाशय परियोजना का कार्य पूरा करने के लिए केंद्र सरकार की सभी 22 शर्तों को पूरा कर दिया गया है। अनुमति मिलते ही कार्य शुरू होगा। सभा की अध्यक्षता कला संस्कृति युवा मामलों की मंत्री सुखदा पांडेय ने की।

योजनाओं का शिलान्यास व उद्घाटन

मुख्यमंत्री ने यहां बटन दबाकर 136.95 करोड़ रुपये की योजनाओं का शिलान्यास और 162.83 करोड़ की योजनाओं का उद्घाटन किया। उन्होंने विभिन्न प्रकार के ऋण, साइकिल योजना, पारिवारिक लाभ, ट्राइसाइकिल, भूमि का पर्चा आदि वितरित किया।